

لیکن پیغمبرؐ فرقہ بندی کے الفاظ کیسے استعمال کر سکتے ہیں؟؟

کیا خلیل اللہ حضرت ابراہیمؑ تفرقہ پسند تھے؟ کیا حضرت نوحؑ اور حضرت موسیٰؑ کے بارے میں یہ کہا جا سکتا ہے؟ اگر لفظ شیعہ فرقہ بندی اور انتشار پھیلانے والا ہوتا، تو نہ تو اللہ اپنے برگزیدہ پیغمبروں کے لئے یہ لفظ استعمال کرتا اور نہ ہی حضرت محمد مصطفیٰ شیعوں کی تعریف فرماتے۔ اس بات پر خصوصاً غور کرنے کی ضرورت ہے، کہ پیغمبر اسلامؐ کا مقصد مسلمانوں کو فرقوں میں تقسیم کرنا نہیں تھا۔ آپؐ نے اپنی حیات میں اپنے نائب کی حیثیت سے لوگوں کو حضرت علیؑ کی اطاعت کی تلقین فرمائی، اور اپنے بعد اپنا جانشین اور خلیفہ مقرر فرمایا۔ بدقسمتی سے آپؐ کی ہدایات پر عمل پیرا ہونے والوں کی تعداد بہت کم تھی اور یہ فرمانبردار شیعان علیؑ کے نام سے پکارے گئے۔ اس گروہ کو ناصافی اور تشدد کا نشانہ بنایا گیا اور رحمت اللعالمینؐ کے بعد یہ تکلیف اور ظلم سہتے رہے۔ اگر سارے مسلمانوں نے رسولؐ کے فرمان کی اطاعت کی ہوتی تو آج اسلام میں کوئی فرقہ یا گروہ نہیں ہوتا۔ ایک حدیث میں پیغمبرؐ نے فرمایا:

میرے بعد بہت جلد ہی تم لوگوں میں نفرت اور فتنہ سر اٹھائے گا۔ جب ایسا وقت آئے تو جا کر علیؑ کو ڈھونڈنا کیونکہ علیؑ حق کو باطل سے جدا کر سکتا ہے۔

- علی متقی الہندی، کنز العمال، (ملتان)، ج ۲، ص ۶۱۲، نمبر ۳۲۹۶۳

ابتداء میں قرآن کی جو آیت پیش کی گئی اس کے بارے میں علمائے اہل سنت نے اہلیت نبوت کے ائمہ میں سے چھٹے امام، حضرت جعفر صادقؑ سے روایت کی ہے،

ہم اللہ کی وہ رسی ہیں جن کے لئے اللہ نے ارشاد فرمایا: سب مل جل کر اللہ کی رسی کو مضبوطی سے تھام لو اور جدا جدا نہ ہوجاؤ۔ (القرآن، ۱۰۳:۳)

- الثعالبی، التفسیر الکبیر، سورۃ ۳، آیت ۱۰۳ کی تفسیر کے ذیل میں۔

- ابن حجر الہیثمی، الصواعق المحرقة، (مصر)، باب ۱۱، حصہ اول، ص ۲۳۳

لہذا اگر اللہ نے فرقہ بندی کی مذمت کی ہے، تو مذمت ان لوگوں کو کی گئی ہے جو اللہ کی رسی سے جدا ہو گئے، ان لوگوں کو نہیں جنہوں نے اسے مضبوطی سے تھامے رکھا!

نتیجتاً واضح ہے کہ لفظ شیعہ قرآن میں پروردگار کے عالی مرتبہ بندوں اور احادیث نبویؐ میں حضرت علیؑ کے ساتھیوں کے لئے استعمال ہوا۔ اللہ اور اس کے رسولؐ کے مقرر کردہ امام کی پیروی کرنے والے مذہب میں کسی بھی نا اتفاقی سے محفوظ ہیں اور بہشت کی خوشخبری حاصل کرنے والے اللہ کی رسی کو تھامے ہوئے ہیں۔

دین حق کے بارے میں مزید جاننے کے لئے دیکھئے،

<http://al-islam.org/faq/>

سب مل جل کر اللہ کی رسی کو مضبوطی سے تھام لو اور جدا جدا  
نہ ہوجاؤ۔ (القرآن، ۱۰۳:۳)

## آخر شیعہ کیوں؟؟

لفظ شیعہ ایک نام ہے جو وہ مسلمان استعمال کرتے ہیں جو اہل بیتؑ رسولؐ میں شامل ائمہ پر ایمان رکھتے ہیں۔ اس کے استعمال کا مقصد فرقہ بندی یا مسلمانوں میں نا اتفاقی پھیلانا نہیں ہے بلکہ اس کے استعمال کی وجہ یہ ہے کہ یہ لفظ قرآن مجید میں ہے، سید الانبیاءؑ نے یہ لفظ استعمال فرمایا، اور اولین مسلمانوں نے یہ لفظ اُس وقت استعمال کیا جب سنی اور سلفی جیسے (جدید) الفاظ ایجاد نہیں ہوئے تھے۔

## شیعہ قرآن میں:

لفظ شیعہ کے معنی ہیں پیروکار یا کسی گروہ کے ارکان۔ اللہ تعالیٰ نے قرآن میں اپنے کچھ نیک بندوں کا ذکر فرمایا ہے جو دوسرے نیک بندوں کے شیعہ تھے۔

اور ابراہیمؑ اس (نوحؑ) کے شیعوں میں سے تھا۔ (القرآن ۸۳:۲۴)

اور وہ (موسیٰ) ایسے وقت، جب اہل شہر غافل تھے شہر میں داخل ہوا تو ناگہاں اس نے دو آدمیوں کو دیکھا جو باہم لڑ رہے تھے۔ ان میں ایک اس کے شیعوں میں سے تھا اور دوسرا اس کے دشمنوں سے تھا۔ ان میں سے ایک نے جو اس کا شیعہ تھا، دشمن کے مقابلے میں اس سے امداد طلب کی۔ (القرآن ۱۵:۲۸)

لہذا لفظ شیعہ ایک باقاعدہ نام ہے اور پروردگار نے اس نام سے اپنے برگزیدہ عالی مرتبہ پیغمبر اور ان کے نیک پیروکاروں کو قرآن میں یاد فرمایا۔ کسی کے شیعہ ہونے میں کوئی حرج نہیں اگر وہ خدا کے نیک بندوں کا شیعہ (پیروکار) ہے۔ لیکن اگر کوئی خدا کے نافرمان یا کسی ظالم کا شیعہ ہو جائے تو اس کا انجام اُس ظالم کے جیسا ہوگا جس کی وہ پیروی کرتا ہے۔ قرآن میں ہے کہ روزِ حشر، لوگوں کے گروہ آئینکے اور ہر گروہ کے آگے ان کا امام (رہبر) ہوگا :

(یاد کرو) وہ دن جب ہر گروہ کو ہم اس کے امام کے ساتھ پکارتیں گے۔ (القرآن ۶۱:۱۴)

قیامت کے روز ہر شیعوں کے گروہ کا انجام اُس امام کے انجام سے وابستہ ہوگا جس کی وہ عملاً پیروی کرتے تھے۔ پروردگار نے قرآن میں دو طرح کے اماموں کا ذکر فرمایا:

اور ہم نے ان کو ایسے امام قرار دیا جو (جہنم کی) آگ کی طرف دعوت دیتے ہیں اور قیامت کے دن اُن کی مدد نہ کی جائے گی۔ اور ہم نے اس دنیا میں اُن کے پیچھے لعنت لگا دی ہے اور قیامت کے روز وہ بدحالوں میں سے ہونگے۔ (القرآن ۳۲-۳۱:۲۸)

دوسری طرف قرآن میں ایسے ائمہ کا ذکر ہے جن کو اللہ نے انسانیت کے لئے رہبرو پیشوا مقرر فرمایا:

اور ان میں سے ہم نے امام منتخب کئے جو ہمارے حکم سے (لوگوں کی) ہدایت کرتے تھے، اس بنا پر کہ انہوں نے صبر کیا اور ہمارے آیات پر یقین رکھتے تھے۔ (القرآن ۲۳:۳۲)

یقیناً ان اماموں کے سچے پیروکار ہی روزِ قیامت کامیاب ہونگے۔

## شیعہ حدیث میں:

تاریخ اسلام میں لفظ شیعہ بالخصوص امام علیؑ کے پیروکار اور ساتھیوں کے لئے استعمال ہوا ہے۔ یہ لفظ بعد میں ایجاد نہیں ہوا بلکہ اس کا استعمال کرنے والی سب سے پہلی بستی پیغمبر اسلامؐ کی ذاتِ گرامی ہے۔ جب قرآن کی یہ آیت مبارکہ نازل ہوئی:

وہ لوگ جو ایمان لائے ہیں اور انہوں نے اعمالِ صالح انجام دیئے ہیں یقیناً (اللہ تعالیٰ کی) بہترین مخلوق ہیں (القرآن ۹۸:۴)

تو رسول اللہؐ نے علیؑ سے فرمایا: یہ تم اور تمہارے شیعوں کے لئے ہے۔ آپؐ نے مزید ارشاد فرمایا: قسم ہے اس ذات کی جس کے قبضے میں میری جان ہے، قیامت کے دن یہ (علیؑ) اور اس کے شیعہ نجات یافتہ ہونگے

- جلال الدین السیوطی، تفسیر الدر المنثور، (مصر) ج ۶، ص ۳۴۹

- ابن جریر الطبری، تفسیر جامع البیان، (مصر) ج ۳۳، ص ۱۳۶

- ابن عساکر، تاریخ دمشق، ج ۲، ص ۳۳۳، ۳۴۱

- ابن حجر الہیثمی، الصواعق المحرقة، (مصر)، باب ۱۱، حصہ اول، ص ۲۳۴-۲۳۶

رسول اللہؐ نے فرمایا: اے علیؑ! تم اور تمہارے شیعہ قیامت کے دن اللہ کے سامنے ایسے آئینگے کہ وہ اللہ سے اور اللہ اُن سے راضی ہوگا اور تمہارے دشمن مغضوب اور اکڑی گردنیں لئے آئینگے

- ابن الاثیر، النہایہ فی غریب الحدیث، (بیروت، ۱۳۹۹)، ج ۳، ص ۱۰۶

- الطبرانی، المعجم الكبير، ج ۱، ص ۳۱۹

- الہیثمی، مجمع الزوائد، ج ۹، نمبر ۱۳۱۶۸

رسول اللہؐ نے فرمایا: اے علیؑ! خوش ہو کہ یقیناً تم اور تمہارے شیعہ بہشت میں ہونگے!

- احمد ابن حنبل، فضائل الصحابہ، (بیروت)، ج ۲، ص ۶۵۵

- ابونعیم الاصفہانی، حلیۃ الاولیاء، ج ۳، ص ۳۲۹

- الخطیب البغدادی، تاریخ بغداد، (بیروت)، ج ۱۲، ص ۲۸۹

- الطبرانی، المعجم الكبير، ج ۱، ص ۳۱۹

- الہیثمی، مجمع الزوائد، ج ۱۰، ص ۲۲-۲۱

- ابن عساکر، تاریخ دمشق، ج ۳۲، ص ۳۳۲، ۳۳۱

- ابن حجر الہیثمی، الصواعق المحرقة، (مصر)، باب ۱۱، حصہ اول، ص ۲۳۴